

डा0 बी0 राजेन्दर, भा0प्र0से0, जिला पदाधिकारी, पश्चिम चम्पारण, बेतिया द्वारा दिनांक 01.12.2010 को जिला भविष्य निधि कार्यालय, बेतिया का किए गए निरीक्षण का निरीक्षण टिप्पणी:-

1.0 परिचय :-

जिला भविष्य निधि कार्यालय, बेतिया की स्थापना दिनांक 15.03.1986 को हुई थी। दिनांक 01.04.1986 से यह कार्यालय कार्यरत है। वर्तमान में यह कार्यालय, समाहरणालय परिसर के पश्चिम ओर निबंधन कार्यालय से सटे पश्चिम, जिला परिवहन कार्यालय के बगल में दो कमरों में अवस्थित है। एक कमरा में जिला भविष्य निधि पदाधिकारी का कार्यालय कक्ष है एवं सटे दूसरे बड़े कमरे में एक तरफ कम्प्यूटर कक्ष है तथा दूसरी तरफ सहायकों के बैठने का स्थान है।

कार्यालय के बरामदा में स्थित 14 अलमारियों में चालू संचिकाएं रखी हुई है। जिला भविष्य निधि पदाधिकारी ने बताया कि वर्षों से ये अलमारियां बरामदे में रखी हुई है। भविष्य निधि पदाधिकारी द्वारा अनुरोध किया गया कि बगल का एक कमरा जिसमें पूर्व में जिला सांख्यिकी कार्यालय का स्टोर रूम था, खाली हो रहा है, उसे इन अलमारियों को रखने हेतु दिया जाय। इस अनुरोध को स्वीकार करते हुए उक्त कमरा जिला भविष्य निधि कार्यालय को देने का निदेश दिया गया।

(अनुपालन- श्री शैलेश कुमार, प्रमारी जिला सांख्यिकी पदाधिकारी, प0 चम्पारण एवं श्री अजय कुमार ठाकुर, जिला भविष्य निधि पदाधिकारी, बेतिया।)

2. प्रभार :-

वर्तमान में श्री अजय कुमार ठाकुर (बिहार लेखा सेवा), दिनांक 09.08.2007 से जिला भविष्य निधि पदाधिकारी, बेतिया के रूप में पदस्थापित है। श्री रामजी पाण्डेय, अपर समाहर्ता, पश्चिम चम्पारण इसके वरीय प्रभार में हैं।

इस कार्यालय के स्थापित होने से लेकर अब तक प्रभार में रहने वाले पदाधिकारियों का विवरण निम्न प्रकार है :-

| क्र0 | पदाधिकारी का नाम | सेवा संवर्ग | कब से | कब तक |
|------|-----------------------|----------------|----------|----------|
| 1 | श्री जगदीश चौधरी | बि0 वित्त सेवा | 05.05.86 | 11.07.86 |
| 2 | श्री रामजी मोची | उप समाहर्ता | 12.07.86 | 27.01.88 |
| 3 | श्री सशिकान्त चौधरी | उप समाहर्ता | 28.01.88 | 01.07.88 |
| 4 | श्री उपेन्द्र झा | उप समाहर्ता | 02.07.88 | 03.01.89 |
| 5 | श्री अखिलेश्वर प्रसाद | बि0 वित्त सेवा | 04.01.86 | 31.12.91 |
| 6 | श्री विद्याचल प्रसाद | बि0 वित्त सेवा | 01.01.92 | 13.01.92 |
| 7 | श्री एम0एम0झा | उप समाहर्ता | 14.01.92 | 16.03.92 |
| 8 | श्री राजदेव सिंह | बि0 वित्त सेवा | 17.03.92 | 30.09.94 |

| | | | | |
|----|-------------------------|----------------------|----------|----------|
| 9 | श्री हरि शंकर ओझा | बि० वित्त सेवा | 01.10.94 | 30.11.95 |
| 10 | श्री संतोष कुमार प्रीतम | उप समाहर्ता | 01.12.95 | 20.12.99 |
| 11 | श्री सीता चौधरी | उप समाहर्ता | 21.12.99 | 31.07.03 |
| 12 | श्री कौशलाधीश उपाध्याय | जिला पंचायत राज पदा० | 01.08.03 | 08.01.04 |
| 13 | श्री संजय कुमार | कार्यपालक दण्डा० | 09.01.04 | 20.10.04 |
| 14 | श्री अजय कुमार | कार्यपालक दण्डा० | 21.01.04 | 14.03.05 |
| 15 | श्री अरुण कुमार | कार्यपालक दण्डा० | 14.03.05 | 26.05.05 |
| 16 | श्री संजय कुमार सिंह | बि०कृ०से० | 27.05.05 | 27.04.06 |
| 17 | श्री रामजी प्रसाद | जिला कल्याण पदा० | 28.11.06 | 30.08.06 |
| 18 | श्री कुमार सिद्धार्थ | कार्यपालक दण्डा० | 04.08.06 | 08.08.07 |
| 19 | श्री अजय कुमार ठाकुर | बिहार लेखा सेवा | 09.08.07 | अब तक |

बिहार बोर्ड प्रकीर्ण नियमावली 1958 के नियम-114 के अनुसार प्रमारी पदाधिकारी का उत्तराधिकार पट्ट विधिवत् संधारित है।

3. कार्यालय स्थापना :-

वित्त विभाग के परिपत्र संख्या-3 ए-10-102185-8315 दिनांक 28.12.1985 द्वारा प्रत्येक जिला भविष्य निधि कार्यालय के लिए एक प्रधान सहायक एवं 9 सहायकों की व्यवस्था की गई है, जो जिला भविष्य निधि पदाधिकारी के अधीन कार्यरत रहते हैं तथा वेतन निकासी हेतु जिला भविष्य निधि पदाधिकारी, निकासी एवं व्ययन पदाधिकारी हैं। उक्त परिपत्र के आलोक में इस कार्यालय में सरकारी सेवकों के स्वीकृत एवं कार्यरत बल निम्नवत् है:-

| क्र० | पद | स्वीकृत बल | कार्यरत बल | रिक्ति |
|------|---------------------------------|------------|------------|--------|
| 01 | जिला भविष्य निधि पदाधिकारी | 01 | 01 | - |
| 02 | प्रधान लिपिक | 01 | - | 01 |
| 03 | लिपिक | 09 | 06 | 03 |
| 04 | डाटा इन्ट्री ऑपरेटर (संविदा पर) | 02 | 02 | - |
| 05 | अनुसेवक | - | - | - |

इस कार्यालय में अनुसेवक का पद सरकार से स्वीकृत नहीं है। दो अनुसेवकों की प्रतिनियुक्ति समाहरणालय सम्बर्ग से की गई है।

| क्र० | पदाधिकारी/कर्मचारियों का नाम | कार्यालय | पदस्थापित |
|------|------------------------------|-----------------------|------------|
| 1 | श्री उपेन्द्र प्रसाद सिंह | लिपिक (प्र०प्र०लिपिक) | 21.07.2010 |
| 2 | श्री ओम प्रकाश प्रसाद | लिपिक | 22.07.2010 |
| 3 | श्री मनोज कुमार | लिपिक | जुलाई 2004 |

| | | | |
|----|---------------------------|---------------------------------|------------|
| 4 | श्री मनीष कुमार | लिपिक (नवनियुक्त) | 06.05.2010 |
| 5 | श्री हरिवंश राय | लिपिक (नवनियुक्त) | 07.05.2010 |
| 6 | श्री विनय कुमार | लिपिक (नवनियुक्त) | 06.08.2010 |
| 7 | श्री कुमार राकेश | डाटा इन्ट्री ऑपरेटर (संविदा पर) | 30.08.2008 |
| 8 | श्रीमती ममता कुमारी मिश्र | डाटा इन्ट्री ऑपरेटर (संविदा पर) | 11.06.2007 |
| 9 | श्री भोला यादव | अनुसेवक, (प्रतिनियुक्त) | 2004 से |
| 10 | श्री शिव शंकर भगत | अनुसेवक (प्रतिनियुक्त) | 27.11.2010 |

4. पूर्व निरीक्षण :-

जिला भविष्य निधि पदाधिकारी के द्वारा बताया गया कि प्राप्त जानकारी के अनुसार पूर्व में किसी पदाधिकारी द्वारा इस कार्यालय का विधिवत् निरीक्षण नहीं किया गया है। उन्होंने बताया कि दिनांक 23.03.2007 को श्री के0पी0रमैय्या, भा0प्र0से0 आयुक्त, तिरहुत प्रमंडल, मुजफ्फरपुर द्वारा निरीक्षण किया जाना था, जो अपरिहार्य कारणों से नहीं किया जा सका। दिनांक 02.04.2008 को श्री दिलीप कुमार (भा0प्र0से0), जिला पदाधिकारी पश्चिम चम्पारण द्वारा कार्यालय में आकर कार्यों के संबंध में जानकारी प्राप्त की गई एवं आवश्यक मौखिक निदेश दिया गया।

निदेश दिया जाता है कि भविष्य में निरीक्षण से संबंधित रक्षी संचिका का विधिवत् रूप से संधारण करना सुनिश्चित करेंगे।

(अनुपालन- जिला भविष्य निधि पदाधिकारी, बेतिया।)

5. कार्यालय कार्य से संबंधित पंजी का संधारण :-

लेखा आवंटन पंजी, बंद लेखा पंजी, अनुक्रमण पंजी, उपस्थिति पंजी, आकस्मिक अवकाश पंजी, कर्म पुस्तिका, रक्षी पंजी, प्राप्त पत्रों की पंजी, सामान्य निर्गत पत्रों की पंजी, अन्तशेष आगत पंजी, अंतशेष स्थानान्तरण पंजी, अंतिम भुगतान (आवेदन पत्र) आगत पंजी, अंतिम भुगतान (प्राधिकार पत्र) निर्गत पंजी, अंकेक्षण संचिका, सूचना का अधिकार पंजी, न्यायालयीय मामलों से संबंधित पंजी, जन शिकायत पंजी, वेतन विपत्र पंजी, रोकड़ पंजी, आवंटन पंजी, भंडार पंजी, लेखा अद्यतन निर्गत पंजी, चपरासी पंजी, विधिवत् संधारित है। निदेश दिया गया कि सभी पंजियों को अद्यतन एवं व्यवस्थित रखें।

6. संचिका का रख-रखाव :-

चालू संचिकाएं अलमारियों एवं रैकों में रखी जाती है। अंतिम भुगतान किए गए संचिकाओं, जो लगभग 12000 हैं, को समाहरणालय भवन के भू-तल पर पूरब की ओर स्थित एक कमरे में 6 बक्सों एवं 6 रैकों में सिलसिलेवार रखा गया है। समय-समय पर इसकी साफ-सफाई की जाती है।

7. कम्प्यूटर एवं विद्युत :-

इस कार्यालय में वर्ष 2003 में 3 कम्प्यूटर टर्मिनल एवं एक सर्वर स्थापित किया गया। विद्युत की समस्या के कारण इसे चालू नहीं किया जा सका था। कार्यों का निष्पादन एन0आई0सी0 बेतिया के दो कम्प्यूटरों द्वारा किया जाता था।

जिला भविष्य निधि पदाधिकारी ने बताया कि अगस्त 2007 में उनके प्रभार ग्रहण करने के बाद अथक प्रयास से अक्टूबर 2007 में कार्यालय कक्ष में स्थापित कम्प्यूटरों को चालू किया गया, लेकिन यू0पी0एस0 की खराबी एवं बैट्री बैकअप न होने के कारण इसमें व्यवधान उत्पन्न हुआ। वर्ष 2008 में भाड़े के जेनरेटर से विद्युत आपूर्ति सुनिश्चित होने एवं यू0पी0एस0बैट्री (नया) लगाने के बाद सही ढंग से कम्प्यूटर कार्य करना आरंभ किया। यू0एस0बी0 हार्ड डिस्क में डाटा को कॉपी कर सुरक्षित रखा जा रहा है।

जिला भविष्य निधि पदाधिकारी द्वारा बताया गया कि बताया कि लगभग 15 दिनों पूर्व दो कम्प्यूटर टर्मिनल और एक लेजर प्रिन्टर, भविष्य निधि निदेशालय पटना द्वारा प्राप्त हुआ है, जिसे नेटवर्किंग करा कर अधिष्ठापित करा दिया गया है। यू0पी0एस0 बैट्री बैकअप समाप्त होने की जानकारी दी गई। नया बैट्री (12) खरीद हेतु आवंटन की मांग किए जाने की बात बतायी गई। जिला भविष्य निधि पदाधिकारी द्वारा तत्काल जिला नजारत से 35000/- अग्रिम उपलब्ध कराने का अनुरोध किया गया, जिसे आवंटन प्राप्त होने पर वापस कर दिया जायगा। जिला पदाधिकारी द्वारा संचिका के माध्यम से उपस्थापित कर, आदेश प्राप्त करने का निदेश दिया गया।

(अनुपालन— जिला नजारत उप समाहर्ता, प0 चम्पारण एवं जिला भविष्य निधि पदाधिकारी, बेतिया)

8. कार्यकलाप :-

- (क) 1. सामान्य भविष्य निधि अंशदाताओं की संख्या – 10000 (लगभग)
2. नई अंशदायी पेंशन योजना के अंशदाताओं की संख्या— 646 (लेखा आवंटन पंजी के अनुसार)

| | | |
|---|-----------------------------------|-----|
| (ख) अंतिम भुगतान की स्थिति— (वित्तीय वर्ष 2010-11 में) | 01.12.2010 तक प्राप्त आवेदन पत्र— | 465 |
| | 01.12.2010 तक निष्पादित मामले— | 442 |
| | लंबित मामलों की संख्या— | 23 |

उपरोक्त मामलों में 12 पुराने मामले हैं, जो अंतिम निकासी आवेदन पत्र कटौती विवरणी एवं अन्य आवश्यक कागजातों के अभाव में वर्षों से लंबित है। शेष 11 मामले प्राधिकार पत्र निर्गत की प्रक्रिया में है।

निदेश दिया जाता है कि 12 पुराने मामलों की सूची बनाकर अद्योहस्ताक्षरी के स्तर से संबंधित निकासी एवं व्ययन पदाधिकारियों को स्मार दें ताकि मामले का त्वरित निष्पादन संभव हो सके। अन्य शेष सभी मामलों पर त्वरित कार्रवाई करते हुए जल्द निष्पादन सुनिश्चित करें।

(अनुपालन— जिला भविष्य निधि पदाधिकारी, बेतिया।)

9.0 लेखा अद्यतन की स्थिति :-

जिला भविष्य निधि पदाधिकारी ने बताया कि अप्रैल 2008 में तत्कालीन जिला पदाधिकारी द्वारा इसके लिए विशेष अभियान चलाया गया, जिसके तहत अंशदाताओं का सेवा प्रारंभ से वर्ष 2007-08 तक की कटौती विवरणी की मांग की गई। लगभग 65 प्रतिशत अंशदाताओं से विवरणी प्राप्त हुई जिनका वर्ष 2007-08 तक लेखा अद्यतन किया गया। कुल 641 मामले टी0भी0 संख्या तथा दिनांक नहीं रहने, वर्ष 1985-86 का अन्तशेष नहीं रहने (शिक्षकों के मामले में) बीच की अवधि का कटौती विवरणी अप्राप्त रहन, अग्रिम प्रमाण पत्र न रहने आदि कारणों से लंबित रह गए है।

निदेश दिया जाता है कि 15 दिनों के अन्दर लंबित मामलों का निष्पादन करना सुनिश्चित करें। साथ ही वर्ष 2009-10 तक की अद्यतन विवरणी प्राप्त करने की कार्रवाई करें।

(अनुपालन- जिला भविष्य निधि पदाधिकारी, बेतिया।)

(क) अंतर्शेष स्थानान्तरण :- एक भी मामला लंबित नहीं है। सभी प्राप्त आवेदन पत्रों का निष्पादन कर दिया गया है।

(ख) लंबित न्यायालयीय मामले :-

एम0जे0सी - लंबित 01 श्रीमती रेणु सिन्हा बनाम राज्य एवं अन्य
सी0डब्लू0जे0सी0 - 03

जिला भविष्य निधि पदाधिकारी ने बताया कि लंबित एक एम0जे0सी0 मामले में कारण पृच्छा सरकारी अधिवक्ता जी0पी0-22 को दिया गया है, जिसमें शीघ्र ही शपथपत्र दायर किया जायेगा। सी0डब्लू0जे0सी0 के तीन मामलों का निष्पादन जिला शिक्षा अधीक्षक, प0 घम्पारण के स्तर से होना है, जिसके लिए उन्हें पत्र दिया गया है।

निदेश दिया जाता है कि एम0जे0सी0 मामले में शीघ्र कारण पृच्छा का शपथ पत्र दायर करें एवं सी0डब्लू0जे0सी0 मामलों में जिला शिक्षा अधीक्षक से सम्पर्क कर निष्पादन कराना सुनिश्चित करें।

(अनुपालन- जिला भविष्य निधि पदाधिकारी, बेतिया।)

10. सूचना के अधिकार :- एक भी मामला लंबित नहीं है।

11. जन शिकायत मामला :- एक भी मामला लंबित नहीं है।

12. अन्य जिलों से प्राप्त विवरणी (प्रतिहस्ताक्षर का मामला) :- एक भी मामला लंबित नहीं है।

13. लंबित अंकेक्षण प्रतिवेदन :-

भविष्य निधि पदाधिकारी द्वारा बताया गया कि महालेखाकार, बिहार, पटना द्वारा प्राप्त अंकेक्षण प्रतिवेदन संख्या 81/2008-09 का अनुपालन प्रतिवेदन वरीय पदाधिकारी के मन्तव्य हेतु, संयुक्त आयुक्त, लेखा प्रशासन, भवि0 नि0 निदेशालय, वित्त विभाग, पंत भवन, पटना को उनके पत्रांक 6710 दिनांक 23.08.10 के प्रसंग में जिला भविष्य निधि कार्यालय बेतिया के ज्ञापांक 595 दिनांक 20.09.10 से भेजा गया है, इसकी जानकारी जिला भविष्य निधि पदाधिकारी ने दिया।

14. पाक्षिक प्रगति प्रतिवेदन:-

प्रत्येक महीने की 10वीं एवं 25 वीं तारीख को विहित प्रपत्र में पाक्षिक प्रतिवेदन, भविष्य निधि निदेशालय, पटना को भेजा जाता है। अद्यतन पाक्षिक प्रतिवेदन पत्रांक 684 दिनांक 24.11.10 से भेजा गया।



15. निष्कर्ष :-

आमतौर पर जिला भविष्य निधि कार्यालय का कार्य संतोषप्रद नहीं कहा जा सकता। कार्यों में सुधार लाने की आवश्यकता है। खासकर लेखा अद्यतन के मामले में। इस कार्यालय में अंशदाताओं की संख्या लगभग 10000 है, जिसमें से वर्ष 2007-08 तक लगभग 6000 एवं वर्ष 2009-10 में अबतक कुल 1622 लेखा अद्यतन हो पाया है। शत प्रतिशत लेखा अद्यतन करने हेतु जिला भविष्य निधि पदाधिकारी निकासी एवं व्ययन पदाधिकारी तथा कोषागार पदाधिकारी से समन्वय बनायें। आवश्यकता होने पर जिला पदाधिकारी का भी सहयोग लें।

Rajendra
27-12-2010

(बी० राजेन्द्र)

जिला पदाधिकारी

पश्चिम चम्पारण, बेतिया।

ज्ञापांक 2362 / गो०, बेतिया, दिनांक 27/12/10

- प्रतिलिपि:- प्रधान सचिव, वित्त विभाग, बिहार पटना को सादर सूचनार्थ प्रेषित।
प्रतिलिपि:- आयुक्त, तिरहुत प्रमंडल, मुजफ्फरपुर को सादर सूचनार्थ प्रेषित।
प्रतिलिपि:- संयुक्त आयुक्त, लेखा प्रशासन, भ०नि० निदेशालय, बिहार, पटना, को सूचनार्थ प्रेषित।
प्रतिलिपि:- अपर समाहर्ता, पश्चिम चम्पारण, को सूचनार्थ प्रेषित।
प्रतिलिपि:- कोषागार पदाधिकारी, बेतिया/उप कोषागार पदाधिकारी, बगहा को सूचनार्थ एवं अनुपालनार्थ प्रेषित।
प्रतिलिपि:- जिला नजारत उप समाहर्ता, प० चम्पारण को सूचनार्थ एवं आवश्यक कार्रवाई हेतु प्रेषित।
प्रतिलिपि:- जिला सांख्यिकी पदाधिकारी, पश्चिम चम्पारण, को सूचनार्थ एवं आवश्यक कार्रवाई प्रेषित।
प्रतिलिपि:- जिला भविष्य निधि पदाधिकारी, पश्चिम चम्पारण, को सूचनार्थ एवं अनुपालनार्थ प्रेषित।

Rajendra
27-12-2010

(बी० राजेन्द्र)

जिला पदाधिकारी

पश्चिम चम्पारण, बेतिया।